

## कृषि अनुसंधान परिषद पटना में धूम-धाम से मना स्वतंत्रता दिवस

भारतीय कृषि अनुसंधान परिषद का पूर्वी अनुसंधान परिसर, पटना में धूमधाम से 77 वाँ स्वतंत्रता दिवस मनाया गया। इस अवसर पर पूरे परिसर को आकर्षक लाइटों से सजाया गया। संस्थान के निदेशक डॉ. अनुप दास ने ध्वजारोहण कर संस्थान के सभी कर्मियों को अनेकानेक बधाइयां एवं शुभकामनाएं दी। डॉ. दास ने बताया कि आजादी के 76 वर्ष पूरे हो चुके हैं। आज देश की आजादी का जश्न मनाने का दिन है एवं साथ ही साथ आजादी के लिए लड़ने वाले हज़ारों स्वतंत्रता सेनानियों के बलिदान और महापुरुषों को याद करने का मौक़ा भी है जिनके त्याग, संघर्ष व बलिदान से हमें यह आजादी मिली है। उन्होंने कहा कि राष्ट्र के विकास के लिए अपने कर्तव्यों का पालन करें एवं अपनी जिम्मेदारी व भागीदारी से संस्थान व देश का नाम ऊँचा करें। उन्होंने कहा आज समय आ गया है, जब हमें नए संकल्प के साथ नई दिशा की ओर कदम बढ़ाने की जरूरत है।

इस उपलक्ष्य पर संस्थान के पुरुष कर्मचारियों के लिए क्रिकेट मैच एवं महिला कर्मचारियों के लिए निशानेबाजी प्रतियोगिता का आयोजन किया गया एवं एवं कर्मचारियों के बच्चों के लिए दौड़ प्रतियोगिता का भी आयोजन किया गया। दोपहर में अन्य विद्यालय सहित बिहार सैन्य पुलिस -5 मध्य विद्यालय के दो शिक्षकों; श्री राकेश कुमार एवं श्रीमती शैल कुमारी के मार्गदर्शन में 30 बच्चों के लिए चित्रकला प्रतियोगिता का भी आयोजन किया गया। सभी आयोजित प्रतियोगिताओं में विजेताओं को संस्थान के निदेशक डॉ. अनुप दास ने प्रथम, द्वितीय, तृतीय एवं प्रोत्साहन पुरस्कारों से सम्मानित किया।

खेल प्रतियोगिताओं के आयोजन में खेल समिति के अध्यक्ष डॉ. अभिषेक कुमार दूबे एवं अन्य सदस्यों का महत्वपूर्ण योगदान रहा। डॉ. संजीव कुमार, प्रभागाध्यक्ष, फसल अनुसंधान; डॉ. नरेश चन्द्र, प्रधान वैज्ञानिक एवं डॉ. अजय कुमार, प्रधान वैज्ञानिक ने चित्रकला प्रतियोगिता में निर्णायकगण की

भूमिका निभाई | चित्रकला प्रतियोगिता कार्यक्रम को सफल बनाने में संस्थान कर्मचारी कल्याण समिति के अध्यक्ष डॉ. आशुतोष उपाध्याय एवं अन्य सदस्यगण डॉ. शिवानी, डॉ. कुमारी शुभा, श्री विपुल राज, श्री रजत कुमार दास, श्री दयानंद प्रसाद, श्री सरफराज अहमद, श्री साजीद मुस्ताक, डॉ. कीर्ति सौरभ एवं श्री उमेश कुमार मिश्र का महत्वपूर्ण योगदान रहा |

